



X "Xudafərin harayından qalan mən!.."

XUDAFƏRİN



Qəzet 1932-ci ildən çıxır № 1-2 (6777-6778) 17 fevral 2017-ci il Cəbrayıl RİH-nin orqanı



"Biz vətəndaşlarımızı işğaldan azad edilmiş kəndlərə qaytarırıq. Qısa müddətdə Cocuq Mərcanlı kəndini yenidən quracağıq. Kənd sakinləri böyük səbirsizliklə Cocuq Mərcanlıya qayıtmağı gözləyirlər. Bunun böyük tarixi əhəmiyyəti var".

**İlham Əliyev,
Azərbaycan Respublikasının Prezidenti**

Xarici ölkələrin Azərbaycanda akkreditə olunmuş diplomatik nümayəndələri və beynəlxalq təşkilatların Bakıdakı nümayəndəliklərinin rəhbərləri Cəbrayıl rayonunun işğaldan azad edilmiş Cocuq Mərcanlı kəndində səfərdə olublar.

60-a yaxın nümayəndə Cocuq Mərcanlıda həyata keçirilən yenedənqurma və tikinti işləri ilə yaxından tanış olub.

Baş nazirin müavini, Qaçqınların və Məcburi Köçkünlərin İşləri üzrə Dövlət Komitəsinin sədri Əli Həsənov bu səfərin Azərbaycan Prezidenti İlham Əliyevin tapşırığına əsasən təşkil edildiyini bildirib.

Diplomatlara məlumat verilib ki, Cocuq Mərcanlı Cəbrayıl rayonunun işğaldan azad olunmuş yeganə kəndidir. Bu kənd ulu öndər Heydər Əliyevin rəhbərliyi ilə həyata keçirilən Horadiz əməliyyatı zamanı işğaldan azad edilib. Lakin bu kəndə qayıtmaq mümkün deyildi. Çünki yaxınlıqdakı Lələtəpə adlanan ərazi işğal altında idi və o yüksəklikdən bu kənd daim

Ermənistan ordusu tərəfindən atəşə tutulurdu. Ötən ilin aprel əməliyyatı zamanı Talış və Lələtəpə yüksəklikləri işğaldan azad edildi. Aprel döyüşləri Azərbaycan Ordusunun böyük qələbəsi, tariximizin şanlı səhifəsi oldu. Lələtəpənin işğaldan azad edilməsindən sonra Azərbaycan Prezidenti kəndin bərpası ilə bağlı Sərəncam imzaladı. İlk olaraq 50 mənzzilin və bir məktəbin inşası üçün vəsait ayrıldı. Ümumilikdə bu il bu kənddə 200 evdən ibarət qəsəbənin salınmasına başlanılacaq.

Baş nazirin müavini işğal altında qaldığı müddətdə ermənilərin Cocuq Mərcanlıda törətdikləri vəhşiliklər barədə də danışib. Qeyd edib ki, bu kənd cəmi bir neçə ay erməni işğalı altında qalmasına baxmayaraq, yerlə-yeksan edilib: "Biz bilirik ki, işğal altında olan bütün rayonlarımız erməni işğalçıları tərəfindən yerlə-yeksan edilib. İndi siz də öz gözlərinizlə erməni vandalizminin şahidi olursunuz. Görürsünüz ki, dörd-beş ay ərzində kənd necə dağıdılıb. Bu kəndin əvvəlki sakinlərindən biri olan Oq-

Heydər Əliyevin azad etdiyi Cocuq Mərcanlıya İlham Əliyev ikinci həyat bəxş etdi

Xarici ölkələrin Azərbaycandakı diplomatik nümayəndələri və beynəlxalq təşkilatların Bakıdakı nümayəndəliklərinin rəhbərləri Cocuq Mərcanlıda olublar

Prezident İlham Əliyev böyük qayıdışı Cocuq Mərcanlıdan başlayır

tay Həziyev cəmi beş ay məcburi köçkünlük həyatı yaşayıb. Kənd işğaldan azad olunan kimi Oqtay Həziyev öz ailəsi ilə birlikdə buraya köçüb. Baxmayaraq ki, kənd daim erməni ordusu tərəfindən atəş altında saxlanılırdı".

Əli Həsənov Cocuq Mərcanlıya bu cür səfərlərin təşkilinə görə dövlətimizin başçısı İlham Əliyevə minnətdarlığını bildirib.

Sonra nümayəndə heyətinə ANAMA tərəfindən aparılan minatəmizləmə əməliyyatı barədə məlumat verilib. Qeyd edilib ki, artıq 13 gündür minatəmizləmə əməliyyatı aparılır. Əməliyyat 300 hektar ərazidə həyata keçirilir. Bu gündə 71 min kvadratmetr ərazi

su, qaz xətləri çəkiləcək.

Əli Həsənov məcburi köçkünlərin öz doğma torpaqlarına hər zaman bağlı olduqlarını bildirərək deyib: "Aprel döyüşlərindən sonra 250 ailə bu ərazilərə qayıtmaqla bağlı bizə ərizə ilə müraciət etdi. Azərbaycan Prezidenti də dərhal bu kəndin bərpası ilə bağlı Sərəncam verdi. Ermənistan prezidenti də görür ki, Azərbaycanda işğaldan azad olunmuş ərazilərin bərpasına başlanılır. Bu, Böyük Qayıdışın başlanğıcıdır. Azərbaycan və erməni xalqları tarixən birlikdə qonşuluq şəraitində yaşayıblar. Onlar arasında heç bir konflikt olmayıb. Bəzi beynəlxalq təşkilatlar münafiqşənin həllindən

evə təşəkkürünü bildirib. Dünyada sülhün, əmin-amanlığın bərqərar olmasını arzuladığını deyən məcburi köçkün Ermənistan tərəfindən Azərbaycan torpaqlarının işğalının bəşəri cinayət olduğunu vurğulayıb.

Sonra nümayəndə heyəti Oqtay Həziyevin evində qonaq olub. Ev sahibi məcburi köçkünlük həyatı, Cocuq Mərcanlıya qayıdışı, buradakı kənd təsərrüfatı fəaliyyəti ilə bağlı ətraflı məlumat verib.

Bolqarıstanın Azərbaycandakı səfiri Maya Xristova səfərlə bağlı təəssüratlarını jurnalistlərlə bölüşərək deyib: "Cocuq Mərcanlı kəndinə səfər bizim üçün çox maraqlı oldu. Burada yaşayan ailəni görəndə Azərbaycan xalqının öz torpağını necə sevməsinin şahidi oldum. Bu, vətənpərvərlik ruhudur və biz bunu hiss etdik".

Səfir tezliklə bu kəndə daha çox insanın köçməsinə və burada çoxlu məktəb, uşaq bağçası tikilməsini arzuladığını bildirib.

Rusiyanın Azərbaycandakı səfiri Vladimir Doroxin Cocuq Mərcanlı kəndinə səfər etməyin nümunəvi addım olduğunu vurğulayıb. Diplomat Dağlıq Qarabağ münafiqşəsinin nə dərəcədə ağır və çətin olduğunu gözləri ilə gördüklərini qeyd edib.

"Bizim Cocuq Mərcanlıya bu səfərimiz çox əhəmiyyətlidir. Xarici ölkələrin səfirləri öz gözləri ilə həqiqətləri görə bilirlər. Biri var münafiqşə barədə sənədlərdən oxuyasan və ya deyilənləri eşidəsən, biri də var özün hər şeyin şahidi olasan. Buradakı insanları görəndə bir daha bu münafiqşənin tezliklə həll olunmasının vacibliyini hiss edirsən", - deyərək diplomat vurğulayıb.

"Cocuq Mərcanlıda gördüklərim mənə çox böyük təəssürat yaratdı. Bu səfər önəmli səfərdir".

Bu fikirləri isə Fransanın Azərbaycanın səfiri Orelia Buşez deyib.

Səfir vurğulayıb ki, Dağlıq Qarabağ münafiqşəsinin sülh yolu ilə həlli üçün variantlar tapılmalıdır. ATƏT-in Minsk qrupunun üzvü olaraq Fransa münafiqşəsinin sülh yolu ilə həllini dəstəkləyir.



təmizlənilib, 17 ev yoxlanılıb. Əməliyyat zamanı beş ədəd partlamamış hərbi sursat aşkar edilib.

Baş nazirin müavini qeyd edib ki, bu gündən artıq kənddə bərpa işlərinə başlanılıb. İşğaldan əvvəl kənddə 290 ailə yaşayıb. Təbii artım hesabına kəndin ailəsinin sayı indi 400-ə çatıb və onlar respublikanın müxtəlif regionlarında məskunlaşmışlar. Artıq 250 ailə öz ərizəsi ilə kəndə qayıtmaqla bağlı müraciət edib.

Bildirilib ki, kəndin ərazisində tikinti, əkin və otlaq sahələri üçün torpaq bölgüsü aparılıb. Bölgüyə əsasən 400 ailənin burada məskunlaşması üçün tikinti yeri müəyyən edilib. Kənddə bütün infrastruktur yaradılacaq. Hətta əvvəlkindən də gözəl olacaq. Bütün bu işlərlə bağlı Prezident İlham Əliyev göstəriş verib. Burada uşaq bağçası, məktəb, tibb, mədəniyyət obyektləri inşa ediləcək. Təbii ki,

sonra Azərbaycan və erməni xalqlarının birgə yaşaması ilə bağlı suallar verirlər, bəzən müəyyən konfliktlərin yaşanacağını deyirlər. Bunlar cəfəngiyatdır. Erməni xalqı da bu münafiqşədən yorulub. Azərbaycan xalqı müharibə istəmir. Erməni ordusu işğal olunmuş əraziləri tərk edəndən sonra bu iki xalq yenə də mehriban şəraitdə yaşayacaq. Buna heç kimin şübhəsi olmasın. Bunu Serj Sarkisyan nə qədər tez başa düşsə, öz xalqına o qədər çox xeyir vermiş olacaq. Azərbaycan Prezidenti sülh danışıqları üçün imkanın tükənmədiyini düşünür. Hesab edirik ki, bu məsələnin həlli üçün beynəlxalq təşkilatlar, onların üzvləri Ermənistan rəhbərliyinə təzyiq göstərməlidirlər".

Cocuq Mərcanlıdan məcburi köçkün düşmüş Atakişi Atakişiyev doğma kəndlərinin bərpasına görə Azərbaycan Prezidenti İlham Əliyev

B İ L D İ R İ Ş

Fevralın 23-də saat 10:00-da Biləsuvar rayonu ərazisindəki 4 saylı qəsəbə klubunda Cəbrayıl Rayon İcra Hakimiyyətinin başçısı cənab Kamal İltifat oğlu Həsənovun 2016-cı ildə rayonda görülmüş işlər və qarşıda duran vəzifələrlə bağlı hesabat yığıncağı olacaqdır.

Rəy və təkliflər bildirmək üçün hesabat məruzəsinin mətnini qəzetimizdə veririk.

(Bax: səh. 2-5)

Şakir ƏLİFOĞLU

Lələtəpə zəfəri böyük qayıdışın təməlidir

Lələ təpəsi - Cəbrayıl açılan qapı



2016-cı ilin aprel döyüşləri zamanı döyüşçülərimizin Cəbrayıl rayonu ərazisindəki strateji əhəmiyyətə malik Lələ təpəsi yüksəkliyini düşmənlərdən geri qaytarması ilə rayonumuzun yeganə kəndi kimi neytral ərazi kimi nəzarətdə saxladığımız Cocuq Mərcanlı kəndinə gediş-gəliş təhlükəsi demək olar ki, aradan qaldırıldı. Akademiyadakı iş yoldaşlarım məndən həmin əraziyə getmək niyyətini eşidəndə, narahat oldular, hətta "çalış getmə, qorxulu səfərdi" deyə canyandırılar da oldu.

Mən isə israrla qorxmadığımı bildirdim, necə deyərək, Cəfər Cabbarlı demişkən, "ölüm nədir ki, onun xofu ilə-hökmü ilə xalqa həqirənə eyləyim təzim". Əslində, o şey insana qorxulu kabus təsiri bağışlayır ki, onun mahiyyətindən xəbərsiz olursan. Ölüm də heç kəsin bu dünyada var ola-ola qədib-qayıtmış olduğu (tanıdığı, gördüyü, bildiyi) adi qapılardan deyil. Ölüm elə bir qapıdır ki, o qapının ağzından içəri girənlər bir də sağ geri qayıtmır. Bu səbəbdən də ölüm insanlar üçün həmişə dəhşət, qorxu hissi yaradır. Həm də ona görə ki, ölümün sirri, mahiyyətinin nədən ibarət olduğu, bir sözlə, ölümün fəlsəfəsi hər adama aqah olmur. Bax budur ölümün insanların gözündənə nəzərində, düşüncəsində vahiməli edən... Mən isə bir fərd olaraq - keçmiş döyüşçü kimi birbaşa ölümün içindən keçib gəlmiş adamam. "Dəyirmanın gözündən ölü salsan, sağ çıxan adam" da heç ölümdən qorxarmı?! Bir də ki, mən ölümün fəlsəfəsini lap çoxdan anlamışam. Deyəsən, "Elegiyadan doğulan şəhadətnamələr" adlı silsilə yazılarımın birində də bu məsələyə azacıq da olsa toxunmuşam. Üstəlik, "Yas mərasimləri" mövzusunda tədqiqatımda da bu məsələnin mahiyyətinə nüfuz etmişəm. Bu kimi səbəblərdən də ölüm mənim üçün nəinki qorxulu kabus simasını çoxdan itirib, həmçinin ölümü qarşılaya bilmək mənə evində adi bir qonağı qarşılamaq dərəcəsində adi görünəndir. Ölümün yenilməsi həddi olan şəhidlik isə hər bir kəs üçün şəərəflə

qarşılanmalıdır. Şəhidlik ölümün gözünün içindən şəstlə yeriyib keçmək, ölümə meydan oxumaq və ölümə qələbə çalıb Xızır peyğəmbər kimi ölümsüzlüyə qovuşmaq hünəridir. Hələ 1993-cü ildə döyüşçü kimi qəflətən ermənilərin əlinə əsir düşəndə də, orada ölümdən qırınıb-çəkinmədim, qəddar düşmənlərimlə heç bir ölüm qorxusu yaşamaqdan mərdi-mərdanə davrandım, məni gözləyəcək işgəncəli ölümün yolunu təbiiliklə qarşılamağa daxili dünyamı səfərbər etdim. Lakin gözlənilməz təsədüf nəticəsində əlimə düşən

II yazı

hədəf altında saxlamışdılar. İndi isə artıq rayonumuzun bu kəndi tam döyüşçülərimizin nəzarətinə keçmişdi və yaxın gələcəkdə dövlətimizin burada əhalimizin məskunlaşması ilə bağlı tədbirlər görəcəyi də məlum məsələ idi. Deməli, bu aprel döyüşləri həqiqətən də gələcəkdə çalınacaq şanlı qələbəmiz üçün düşmənlərimizə bir abırlı-başlı mesaj demək idi. Elə Lələ təpəsindən Cəbrayıl torpağına açılmış qapının hesabına da biz Cocuq Mərcanlı



fürsətdən də ağıllı şəkildə yararlandım və iki gecə-dühdüz gizlin yollarla gəlib azadlığa qovuşdum. Ölümün ağzından salamat çıxdım və o vaxt bədahətən anıdan dilimdən qopan aşağıdakı misralar həm də əbədlilik yaddaşıma həkk olundu:

Bu gidi dünyanın canlı şahidi
Şəhid gedər hax dünyaya haqq üçün.
Mən isə şəhidlik pəncərəsindən
Boylanıb dünyanı gördüm böhtanda.
Bir Zümrüd quşunun qanadlarında
Şəhidlikdən şəhidiyyətə yol aşıdım,
Şahid gəldim: bax dünyaya haqq üçün.

Mən diri şəhidəm, ölümü görüb
Ölümün içindən gəlmişəm, qağa.
Mən şəhid şahidəm, haqq üçün ölüb,
Nahaqqı əlimlə torpağa gömüb,
Haqqı diriltmək üçün qalxdım ayağa.
Şəhid şahid yurdum Azərbaycana
Haqqını qaytarıb gətirəm cana!

Aprəl döyüşləri zamanı mən Elgiz Əkbərin apardığı "Günəbaxan" verilişinin qonağı idim. Birbaşa efirə yayımlanan proqramda ordumuzun rəşadətindən də qürur hissələ söz açdıq. Mən onda efir vasitəsilə bildirdim ki, əsgərlərimizin bu fədakarlıqları düşmənlərimizə birbaşa bəri başdan qandırılan qələbə mesajımızın başlanğıcıdır. Bax mən onda həm də təzəcə yağılardan azad edilmiş Cəbrayıl torpağındakı Lələ təpəsinə də işarə etdim. Çünki Lələ təpəsi strateji mövqə baxımdan Cəbrayıl açılan qapını xatırladır. Belə ki, uzun illər rayonumuzun neytral zonada qalmış yeganə yaşayış məntəqəsi olan Cocuq Mərcanlı kəndini Lələ təpəsindən düşmənlər daim

açmışdı və bu gülün raiyəsi xarabaya çevrilmiş kəndin mənzərəsini dəyişdirməyə - cənnətməkan gülşən bağçasına döndərməyə istiqamətlənmiş fədakarlıq idi. Ev sahibi Oqtay Həziyev və ailə üzvləri ilə görüşdükdən sonra Oqtayın məşinına əyləşib Cocuq Mərcanlı kəndinin tükürpədicə xarabalıqları ilə hərəkət edirik. Hərbi hissə komandirinə mənim gəlişim haqqında məlumat verilir ki, rayon qəzetinin baş redaktoru gəlib. Kəndi gəzib-hərhlənmək və reportaj hazırlamaq fikrindədir. Komandirdən razılıq alındıqdan sonra guya kəndarası yollarla məşinimiz irəliləyir. Ona görə "guya" deyirəm ki, əslində çox vaxt yerlə bir edilmiş evlərin xarabalıqları üstündən də keçib-gedirdik. Kəndarası yollara gəlincə isə artıq 24 ildir ki, gediş-gəliş olmayan məşin yollarını nəinki ot, həmçinin kol-kos da basmışdı, belə demək mümkündürsə, heç yoldan nişanə-ələmət də qalmamışdı. Kəndin sakinləri olmuş yol yoldaşlarım Xanlar müəllim, Məhəmməd Misirov kəndin İranla həmsərhəd olan cənub tərəfinə işarə ilə "burə şamdır", deyib danışdıqda, mən ətrafı gözəndən keçirib, "hansı

sında şam, ya şamlıq ifadəsini indi eşidirdim.

Daha sonra xarabalıqları bir-birini əvəz edən evlərin yan-yörəsindən ötüb keçdikcə, onların öz aralarında: - bu, İfadə Şahmarovun, bu, İsmət Həziyevin, bu, Seyfəddin Qaraşovun, bu, rəhmətlik Əfəd Qaraşovun, bu, rəhmətlik Kazım Cocuqovun... evidir, yandırılıb yerlə bir edilib - deyib təəssüflə başlarını yellədiklərini müşahidə edirdim.

Deyirəm ki, yiyələri bir vaxtlar min bir əziyyət bahasına və min cür həvəs içində tikdikləri bu evlərin nə vaxtsa erməni vandalları tərəfindən uçurulub-dağıdılacağını heç eynilərinə belə gətirməzdilər. İndi sahibsiz qalmış bu evlərin-eşiklərin yerinə-yurduna su calanmışdı, hətta mənimlə yol yoldaşı olan kəndin sakinləri bəzən yanından ötüb keçdiyimiz xarabalığın-evin kimə məxsus olmasını da ayırd etməkdə çətinlik çəkirdilər. Hətta "Taxta Qəşəm" kimi tanınmaz kəndin varlı-hallı sakini Qəşəm Abdüləzimovun şah sarayı kimi topdağıtmaz evindən də demək olar, əsər-ələmət qalmamışdı. Yalnız evinin yan-yörəsinə bərkidilmiş bir-iki ağır dəmir məhəccər dirəklərdən başqa, ona da gücləri çatmadığından söküb apara bilməmişdilər. Bax kənd bu dərəcədə yerlə-yeksan edilib viranəliyə çevrilmişdi.

Bir də yuxarıda adları çəkilən kənd sakinlərindən birinin - Kazım Cocuqovun soyadı diqqətimi özünə çəkdi. Necə? Cocuqov? - deyə özlüyümdə duruxdum. Axı bu, kəndin adının qabağına artırılmış "Cocuq" epitet - ifadəsi ilə eynilik təşkil edirdi: Cocuq Mərcanlı kəndi. Böyük Mərcanlı ilə Cocuq Mərcanlı kəndləri arasında Mehdi və Çaxırlı kəndləri qərar tutsa da, bu kəndin adam-



kəndinə qorxu-hürküsüz girdik. Həm də öz doğduğumuz Cəbrayıl torpağının bir parçası kimi illərdir həsrətində olduğumuz yurdumuza ilk dəfəydi ki, qədəm basırdıq. Qorxmadıq ki, düşmənin qurmuş olduğu ölüm tələsinə - minaya - zədə düşüb məhv ola bilərik, çünki ölsək doğma torpaqda rahat öləcəydik deyə düşüncə-xəyallarırdıq.


Kəndin şimal-şərq tərəfində gözümüza sataşan bir abadan evə nəzərən "Bir gül ilə bahar olmaz" deyimizə əks olaraq "Bir gül ilə də bahar olarmış" qənaətinə gəldim. Belə ki, 23 ildir ki, doğma dədə-baba yurdunu tərk etməmək həm də ata ocağını kor qoymamaq demək idi. 26 hektar tüt bağı olmuşdu bu kəndin. Üstəlik kəndin örüş sahəsində kənd təsərrüfatı sahələrini - heyvandarlığı, əkinçiliyi və s. yaşatmaq özü də cəbhəyanı bölgədə bir başqa cür əmək cəbhəsi açmaq anlamına gəlirdi. Və bu bir ailənin timsalında sanki bir gül



şam ağacı, hansı şam ağaclarından, hansı şamlıqdan söhbət açırsınız", - deyə soruşdum. Məlum oldu ki, Cocuq Mərcanlı camaatının yerli danışığında buranın örüş sahəsinə şam, şamlıq deyirmişlər. Düzü, mən Qubadlıda Yazı düzü, Dağtumasda Gəyən düzü, Füzulidə Haramı düzü və bunlara müvafiq də yazı, haranı, gəyən sözlərini eşitmişdim, amma örüş sahəsi - çöllük mənə-

ları eyni tayfaya-tirəyə mənsub adamlar olmalı idi. Cocuq sözü türkçə uşaq mənasını versə də, elə həm də "kiçik" mənasını da özündə daşıyan ifadədir: filankəsin cocuğu-uşağı, kiçiyi kimi anlaşımlaqla cocuq-uşaq öz atasının yanında həm də mahiyyətçə onun kiçiyi sayılır.

(Davamı səh. 7-də)



Lələtəpə zəfəri böyük qayıdışın təməlidir

Lələ təpəsi - Cəbrayıl açılan qapı

(Əvvəlki səh. 6-da)

Deyənlərə görə, bir vaxtlar Böyük Mərcanlı kəndindən ailə qurub, ata-anasından fərdi təsərrüfat kimi ayrılan bir uşaq (ata-ana gözündə övlad hansı yaşında olmasına baxmayaraq, uşaq (cocuq) kimi təsəvvür olunub-adlandırılır) gəlib həmin bu Cocuq Mərcanlı deyilən ərazidə məskən salır. Elə o çağdan da kənd Böyük Mərcanlı camaatı tərəfindən "cocuğun (uşağın) kəndi" kimi tanınır və nəticədə burada artıb-çoxalan ailələr hesabına yaranan kəndə də Cocuq epiteti artırılmaqla sonradan qeydiyyatda alınanda rəsmi olaraq "Cocuq Mərcanlı" kimi sənədləşdirilir. Çox güman ki, hazırda kənddəki Cocuqov soyadı daşıyan nəslin ulu babası da həmin "cocuq" ləqəbi ilə el arasında adı tanınmış-hallandırılmış adamın törəmə-tayfalarıdır.

Maşını kəndin ortasında saxlayıb, hələ qarı tamam əriyib qurtarmamış kəndarası yollarla xeyli də piyada hərəkət etdik. Xanlar müəllimə gizlincə göz qoydum. Yerləşini-duruşunu ondan xəbərsiz izlədim. Görkəmcə canlı-cüsslə adam olan Xanlar müəllim özündən ixtiyarsız olaraq doğma kəndinin bu vahiməli görünüşündən, acınacaqlı halından sanki özü də yazıqlaşmış, ağır bir görkəmdə məlul-müşkül dayanıb durmuşdu. Gördüyü dəhşətli mənzərənin təsirindən ağırlaşmış ayaqlarını da zorla çəkib aparır, ləng addımlarla hərəkət edirdi. Baxışlarına bir qüssə-kəder çökmüşdü. Mən nə qədər onu dindirib-danışdırmağa cəhd etsəm də, elə bil heç qabaqki adam deyildi, sözlər güclü, nəfəsi tənqimmiş kimi ağır-ağır cavab verirdi.

Kəndin məktəb binasının yerləşdiyi yerə çatanda isə onun ürayından keçirdiklərini bəlkə də qələm yazmaqda acizlik çəkər. Bir tərəfdən qayıqsız uşaqlıq, məktəbli illərinin vətəni olmuş xarabaxanaya döndərilmiş məktəb binası, bir tərəfdən isə məktəbə lap yaxın olan doğulub dünyaya göz açdığı qayıqsız uşaqlığının beşiyi olmuş evlərinin divarında özünə açıq-aydın şəkildə yer almış topdan açılan mərmimin açdığı yekə dəyirmi oyuq bu ağır zülmü çəkməyə adamdən tab istəyirdi.

Aşıq, işin ağlaram,
Yazın-qışın ağlaram,
Fələyin zülüm işin ağlaram.

Oqtayın 80 yaşlı ağırbaşlı anası Minarə xalının doluxsuna-doluxsuna bütöv şəkildə deməyə dili gəlmədiyi bu el bayatısının sözləri sanki indiki durumda Xanlar Zeynalovun boyuna-əhvalına biçilmişdi. Əsgərlərimizin içində yerləşdiklərini güman etdiklərindən, məktəb binasını hədəf götürmüş düşmənin mermisi məktəbdən yan ötür onları evlərinə düşmüşdü. Xanlar müəllim həyat yoldaşı Nubar xanımla məcburi köçkünlükdən sonra ailə qurmuş olduqlarından, Nubar xanım da, belə demək mümkündürsə, ər evinə ilk dəfə idi ki, indi ayaq açırdı. Amma nə "ər evi", nə "ayaq açmaq"... Hansı şəraitdə, hansı vəziyyətdə, məlumi idi... Bu səhnənin özü də

dərk edən üçün bir tükürpədicə, cana üşütmə gətirən real acı həyat səhnəsi idi; bu, aktyorların kino-da, tamaşada oynadığı yarıfəsanəvi bir görüntü yox, bəli, acı həyat reallığı idi. Mənim təkidimlə onlar üçün doğma olan xarabası qalmış bu evin həyat-bacasında birgə şəkillərini çəkdim. Allah, necə götürürsən bu amansız işləri... ər evinə ilk dəfə gəlinlik paltarında



mübarək qədəmlərini basmalı ikən, indiki anda oğlu əsgərlikdə, qızı ərğənlik yaşına çatmış bir ana kimi ər evinin xarabalığını görürdü Nubar xanım. Mən uçurulub-dağıdılmış bu evin içərisinə minə basdırılmasından və s. ehtiyat etmədən, birbaşa içəri hissəyə keçdim, otaqların yerlərini gəzdirdim, hətta evlərinin birində bu 23-24 il ərzində hardansa düşmüş nar tumundan bitib əmələ gəlmiş qollu-budaqlı nar ağacı da bitmişdi. Mən bu dəfə də israrla Xanlar müəllimlə Nubar xanıma təkid etdim ki, evin həyat hissəsindən içəri tərəfinə girsinlər. "Nubar xanım, sən indi xarabalığına girdiyin bu evə qaçqınlıq-köçkünlük müsibəti görməseydik, ilk dəfə gəlinlik paltarında ayaq açmalyydın, rəhmətlik qaynatan Əvəz kişidən və Allah canına sağlıq versin, qaynanan Səkinə xaladan xeyir-dua alıb, xələt-barat alıb toy-büsatla keçməliydin", - deyər acı təəssüf hissələrimi də gizlədə bilmədim. Elə buradaca - bu evin içərisində də onların qoşa şəklini fotoaparatin yadlaşına köçürtdüm.

Mən aşıq, dad eyləmə,
Qohumam, yad eyləmə.
Bir saralmış kəvşənəm,
Böyrümən od eyləmə.

Minarə nənənin söylədiyi bu bayatı da elə bil bu acınacaqlı vəziyyətimizə rəğmən deyilmişdi. Saralmış-otu qurumuş kövşənin böyründən azacıq bir od qoymaq kifayətdir ki, yansın, külə çevrilsin və tüstüsü də göz yaşardıb, ələmi ağlatsın. Biz saralmış kövşən təməlinə, bu acınacaqlı mənərə isə bizi odsuz-ocaqsız yandırır tüstümüzü başımızdan çıxardan od səciyyəsinə idi.

Bizimlə bir yerdə Bakıdan doğma od-ocağı ziyarət etməyə gəlmiş Cocuq Mərcanlı kəndi üzrə ərazi nümayəndəsinin keçmiş müavini Məhəmməd Misirovun da evlərinin xarabalığına gedib ürək ağrısı ilə tamaşa etdik. Demək olar ki, heç ev olmayıbmiş elə bil

burada. Azacıq daş topası kimi nə isə gözə dəyməseydi, deyərdin ki, bura heç yurd yeri, ev-əşik yeri olmayıb. O dərəcədə silinib-süpürülmüşdü evinin yeri. Bu yerdə əslən Araz Maşanlı kəndindən olan Nubar xanım mənə müraciət-lə: - Şakir müəllim, indi gör bizim kəndlərimiz, bizim ata-baba evlərimizin yeri nə vəziyyətdə salınıb eyy, -deyib ah çəkdi. Amma Mə-

tayınca yox, Arazın üstüncə - üst tərəfilə - Cocuq Mərcanlı tərəfə gəlmələrini arzulayırdı, bununla həmkəndlilərinin də bizə qoşulub doğma kəndlərinə qayıtmaq arzusunun demək istəyirdi ki, ata-baba yurdumuzun kimsəsiz qoymayacaq... Nə bilim ey, adamın ağlına min cür dürlü fikirlər gəlirdi bu yanıqlı səs-sədanın təsirindən...

Bir bayatı da söylədi Minarə nənə:

Mən aşıq, o taya,
O xırmana, o taya.
Əl ver təmənnəşək,
Məni də çək o taya.

Bu bayatı bir vaxtlar o taya - Cənubi Azərbaycandakı soydaşlarımızın əlimizin çatmadığı vaxtların əhvalını əks etdirirdi. "Əl ver təmənnəşək" misrasında "təmənnəşək" ifadəsi köməkşək mənasına gəlirdi. "Təmənnə" sözü farsca "damən"- "ətək" ifadəsinin dilimizə uyğunlaşdırılmış variantıdır. "Damənleşək" (təmənnəşək) - hərfi mənaca "ətəkleşək" - yeni bir-birimizin etəyindən tutaraq, köməkleşib özümüzü bir tərəfə çıxardaqlı anlamına gəlir. "Əl mənim, ətək sənin" məsələmizdəki kimi, əl vermək, ətəkdən yapışmaq yuxılana yuxılamağa qoymamaq, dikəltmək, ayaq üstə saxlamaq deməkdir.

Ümumiyyətlə isə bayatıdan çıxan məzmun təkə "o taya çəkil-mək" kimi hərfi anlamda yox, adamı çətinlikdən xilas edib bir taya-bir tərəfə çıxartmaq kimi anlaşılmalıdır. Yəni hər hansı bir çətin durumdan "əl ver təmənnəşək" deyər kömək istənilir bu bayatıda.

Cəbrayıl torpağının ziyarətçiləri beşiyi olduğunu bildiyimdən, sözarası Minarə nənədən burada ətraf ərazilərdə ocaqların-pirələrin olmasını soruşdum. Dedi ki, Seyid Rza ocağı deyilən pir var, ora bu saat gedib-gəlməyin çətin olduğunu dedi. Çünki ermənilər adamı hədəfə ala bilər.

Aşıq Lələnin adı ilə bağlı olan Lələtəpə Cocuq Mərcanlının başının üstündə olduğundan, söhbəti bu mövzuya çəkmək istəyilə soruşdum ki, Aşıq Lələnin Arıq Alı adlı qardaşının olduğunu söyləyirlər, düzdürmü? Cavab verdi ki, yox, Qazaxlar kəndinin qəbiristanlığının alt tərəfində Arqalı piri olub. Dağıdılıb, indi qalmır, sadəcə adı qalıb. O özü ayrı bir ocaqdı, Lələ ocağına aidiyyəti yoxdu.

Sonra da əlavə etdi ki, həmin Arqalı piri altından İrana yol gəldirmiş. Araz çayı qalırmış o yolun (yəni tunelin) üstündə. Başqa sözlə, o gizli yeraltı yol Araz çayının altından keçib gedirmiş İran tərəfə.

Söhbəti bir daha Lələ təpəsinə bağlamaq üçün məşhur Lələ bayatısından bir-iki misra dedim. Minarə nənə tez sözümün üstünü götürüb, bayatını belə söylədi:

Lələyəm, başdan mən,
Yeməmə hər bişən aşdan mən.
Nə atam var, nə anam,
Yaranmışam quru daşdan mən.

Oxucularımıza bu yerdə bir əlavə informasiya da verim ki, Osetin xalqının bir "Nart" adlı eposu var. Həmin epusun qəhrəmanı

olan Sosruko (Soslan) da daşdan doğulub. Əlbəttə, bu, başqa bir tədqiqatın mövzusu olub, xalqlar arasındakı ədəbi-mədəni əlaqələrin bərpası baxımından maraqlıdır.

Həə, nənəmizin dili açıldı, nə açıldı. Başladı Lələ haqqında danışmağa ki, Lələ üç qardaş olub. Onların biri İran taydadı, biri bilmirəm hanki ölkədədir. Üçü də sonusuz olub. Bir şüşə daşı bölüyüb, bir yüyürük qayırdılar. Qoyurlar yüyürüb, yırğalayır. Allahdan uşağa can gəlir. İndi bu Lələ təpəsi həmin Lələnin özüdür, ora ocaxdı, pirdi. Lələ təpəsinin ucu şüşə (şiş) idi. Onun şüşə yerində işıx yanırı. Ora pak adam getməliydi. İndi ora ermənilər getdi, ocax mundarlandı, işıq da söndü. O işıq çərşənbədən çərşənbəyə öz-özünə yanırı. Lələ təpəsinin aşağısında bulaq var imiş. Bir nətəmiz adam gəlib bulağa çatıb, onda yuyunub, bulaq murdarlanıb, ondan sonra işıq da söndü.

Minarə nənə o bulağı gördüyünü də dedi. Bildirdi ki, bu Lələ təpə ocağının suyu da (bulağı da), çırağı da var idi. Sonra sözüne davam edib dedi ki, o Lələ təpəsi əvvəllər ucdu şüşə təpə idi. Təpənin başında üç ağac var idi, qurumuşdu. O ağacların dibindən öz-özünə ocax-bırax yanırı. İndi də Lələ təpəsi bizim üçün ocax kimsi, müqəddəsdir.

Burada bir haşiyə çıxmaq istədim. Minarə nənə dedi ki, Lələ təpəsi piri suyu da, çırağı da var idi. Bu məqamda su və od birliyi bir müstəvidə birləşib bütövlük təşkil edir. Bu, həm də su və od müqəddəsliyini əks etdirir. Lələ təpəsinin əvvəllər mövcud olan şüşə hissəsi ağacdən imiş. Bu da ağacın türk mifologiyasında yaradılış, həyat ünsürü kimi müqəddəsliyini göstərir. Daş (torpaq) da müqəddəsdir.

Belə ki, Lələ təpəsinin coğrafi landşaftı torpaqdan ibarətdir. Deməli, Lələ təpəsi torpaqdandır, piri-ocağın təpədə yerləşməsi isə yüksəkliyi bildirir. Yaradılış ünsüründən biri olan hava ünsürü isə piri yüksəklikdə - təpədə qərar tutması ilə müəyyənləşir. Deməli, Lələ təpəsi ocağında bulaq (su), çıxar (od), torpaq (təpənin torpaqdan olması) və hava (təpənin yüksəkliyi - açıq havaya, göylərə doğru boy verməsi təməlinə) adlı 4 yaradılış stixiyası birlikdə iştirak edir. Ağac isə həyatı işarə edir, üçlü dünya modelini işarələyir. Bu da bir sirdir, möcüzədir ki, ayrıca araşdırma tələb edir.

Lələ təpəsi özü də bir möcüzədir. Bəzən televiziya da adı yanlış olaraq Lələ təpəsi kimi səsləndirilən Lələ təpəsi! Aşıqlarımızın sələfi Dirili Qurbanı, qadın aşıqlarımızın sələfi Aşıq Pəri Maralyanlı, daşdan yarandığı fərz edilən əfsanəvi Aşıq Lələ - ecazkar Cəbrayıl torpağının qoynundan pərvəriş tapıblar. Aşıqlıq sənəti özü də bir möcüzədir, müqəddəs sənətdir. Aşıq olan yerdə şadlıq, çal-çağır olar. Arzu edirəm ki, Lələ təpəsi - Cəbrayıl açılan müqəddəs qapı olub, üzümüzə taybatay açilsin, digər ərazilərimiz də işğaldan azad olunsun, Cəbrayılı çal-çağırılı günlərimizə qayıdaq!

Şakir Albaliyev

Vergi Məcəlləsində yeni dəyişikliklər

Hörmətli vergi ödəyiciləri!

Nəzərinizə çatdırırıq ki, 1 yanvar 2017-ci il tarixdən qüvvədə olan Vergi Məcəlləsində 201 bənddən ibarət dəyişiklik olunmuş, o cümlədən Məcəlləyə 115 yeni maddə daxil edilmiş, 3 maddə ləğv olunmuş, 83 maddəyə dəyişiklik edilmişdir. Bu dəyişikliklər vergi Məcəlləsində nəzərdə tutulan vergi güzəştləri və azadalmalarla bağlı dəyişikliklərin vergi ödəyicilərinin vergi yükünün azaldılmasına, onların döviyyə vəsaitlərindən səmərəli istifadə etmələrinə şərait yaratmağa, vergi ödəyicilərinin hüquqlarının genişləndirilməsinə, vergi ödəyicilərinə göstərilən xidmətlərin səviyyəsinin yüksəldilməsinə, vergi nəzarətinin artırılmasına, sahibkarlığın inkişafına dəstək verəcəkdir.

Vergi qanunvericiliyində edilmiş dəyişikliklər ən mühüm istiqamətlərdən biri vergi yükünün azaldılması və pərakəndə ticarət fəaliyyətində ƏDV-nin ticarət əlavəsindən hesablanması ilə bağlıdır. Qeyd olunub ki, kiçik və orta sahibkarlığı stimullaşdırmaq, pərakəndə ticarətdə rəqabət mühitini təmin etmək və vergi yükünü optimallaşdırmaq məqsədilə pərakəndə ticarət fəaliyyəti ilə məşğul olan sahibkarlar tərəfindən Azərbaycanda istehsal edilmiş kənd təsərrüfatı məhsullarının satışı zamanı ƏDV həmin məhsulların satış qiyməti ilə onların alış qiyməti arasındakı fərqdən, yəni ticarət əlavəsindən hesablanır. Başqa bir güzəşt ödəmə qabiliyyətini itirmiş bankların sağlamaşdırma tədbirləri çərçivəsində qeyri-ışlək aktivlərinin 2017-ci il yanvarın 1-dən 3 il müddətinə ƏDV-dən azad edilmişdir. Eləcə də icbari tibbi sığorta və səhiyyə xidmətləri göstərən qurumların gəlirləri müddətsiz olaraq mənfəət vergisindən, buğdanın idxalı və satışı, buğda ununun və çörəyin istehsalı və satışı, quş ətinin satışı 3 il müddətinə ƏDV-dən azad olunub. Banklar tərəfindən fiziki şəxslərin əmanəti üzrə ödənilən illik faiz gəlirlərinin 7 ilə qədər gəlir vergisindən azad edilməsi də bu güzəştlərə aiddir.

Sahibkarların vergi yükünün azaldılması ilə yanaşı, onların döviyyə vəsaitlərinə qənaət edilməsi, habelə ixracı stimullaşdırmaq məqsədilə ixrac fəaliyyəti ilə məşğul olan şəxslərin apardıqları əməliyyatlardan yaranan ƏDV üzrə artıq ödənilmiş vergilərin qaytarılması müddəti 45 gündən 20 günə endirilib. ƏDV tutulan əməliyyatları aparan digər şəxslər üzrə yaranmış artıq ödəmələr isə digər vergi öhdəlikləri ilə 3 ay müddətində evəzləndikdən sonra qalan məbləğ 20 gün müddətində qaytarılacaq.

2017-ci il yanvarın 1-dən fiziki şəxslərin vergi öhdəliklərinin aylıq sabit vergi şəklində müəyyən edilməsi qeyd olunub: toylarda, şənliklərdə və digər tədbirlərdə aparıcı, çalğıçı, rəqqas, aşiq,

məzhəkəçi, fərdi fotoqraf, audio-video operatoru kimi xidmətlər göstərən şəxslər, çəkməçilər, pi-nəçilər, saat, televizor, soyuducu və digər məişət cihazlarının təmiri ilə məşğul olanlar, habelə fərdi yaşayış evlərində və mənzillərin ev qulluqçuları, xəstələrə, qocalara və uşaqlara qulluq edənər, dayələr, fərdi sürücülük edənər, ev təsərrüfatında təmizlik apararlar, bağban, aşpaz, gözətçi və nəqqaşlıq emalatxanaları kimi sahələrdə çalışan aylıq sabit vergi ödəyicilər. Sabit vergi ödəyiciləri üçün bəyannamə təqdim etmək tələb olunmayacaq, sadəcə, qəbz almaq kifayət edəcəkdir.

Vergi Məcəlləsinə edilmiş mühüm dəyişikliklərdən biri də qaimə-fakturanın tətbiqidir. Hazırda topdansatış fəaliyyəti ilə məşğul olan şəxslər tərəfindən malların təqdim edilməsi zamanı əksər hallarda ciddi hesabat blanklarından istifadə olunmur, bu isə vergitutma obyektinin müəyyən edilməsində çətinliklər yaradır. Bu səbəbdən də topdan və pərakəndə ticarət fəaliyyəti ilə məşğul olan vergi ödəyiciləri fərqləndirən meyarlar nəzərdə tutulub: topdansatış malları alıcıya onun sahibkarlıq fəaliyyəti məqsədləri üçün və qaimə-faktura, e-qaimə faktura, elektron vergi hesabatı təbiiq edilməklə həyata keçirilir. Pərakəndə satış isə malları alıcıya son istehlak məqsədilə və yalnız qəbz və ya nəzarət-kassa aparatının çeki təqdim olunmaqla satılacaq. Elektron qaimə-fakturanın tətbiqi də əsas yeniliklərdəndir. Mal, iş və xidmətlər üzrə əməliyyatların rəsmiləşdirilməsi sahəsində mövcud vəziyyətin təhlili göstərir ki, qaimə-fakturaların kağız formasında tətbiqi uçotun lazımı səviyyədə təşkil olunmamasına və nəticə etibarilə vergidən yayınma hallarına şərait yaradır. Bunun qarşısını almaq məqsədilə e-qaimə-fakturanın təqdim edilməsi sahibkarlar qarşısında əsas tələb kimi qoyulub. Sahibkarlıq fəaliyyəti subyektləri öz fəaliyyətləri ilə bağlı bütün əməliyyatlarını qanunvericilikdə nəzərdə tutulmuş qaydada qaimə-faktura, elektron qaimə-faktura və ya e-VHF ilə rəsmiləşdirməlidirlər. Elektron qaimə-faktura və ya elektron vergi hesabatı fakturası olmadıqda sahibkarlar belə hala birinci dəfə yol verdikdə alınmış malların 10 faizi, ikinci dəfə yol verdikdə 20 faizi, üç və daha çox dəfə yol verdikdə isə 40 faizi miqdarında maliyyə sanksiyası ilə üzləşəcəkdir. Mallara, işlərə, xidmətlərə görə e-qaimənin təqdim edilməsi ƏDV ödəyiciləri, 6 və 8 faiz dərəcəsi ilə sadələşdirilmiş vergi ödəyən ticarət və ya ictimai işə fəaliyyəti ilə məşğul olan şəxslər üçün 1 aprel 2017-ci ildən, bütün digər vergi ödəyiciləri üçün isə 1 yanvar 2018-ci ildən tətbiq ediləcəkdir.

Cəbrayıl Rayon Vergilər Şöbəsi

Elegiyadan doğulan şəhadətnamələr

13. Düşmənlərimin "şeytanın güclü çıxışın" qarğıışı məni tutdu elə bil. Şeytanlar Allahdan güclü çıxdılar, taleyimi-qismətimi zorla əlimdən aldılar. Şeytanın (düşmənin) güclü çıxması ilə insanı fiziki cəhətdən yox, ruhani baxımdan məhv etməsi artıq faciədir; dözülməz faciə... Allah heç kəsə göstərməsin.

14. Ruhumu sevdiyimə (sevgilimə) qurban verib məni yarıncan yaşadan fəna qüvvələr! Quru canımı - cismani halımı

da özüm qurban verib, bu dünyanı yarı canla - yarımcıq, yarımcan yaşamaqdansa, bütöv şəkildə ölməyi üstün tuturam. Qoy ruhumla canım-cismim birlikdə qurban getsin. Axı yarımcıq qurban heç qəbul olmaz ha!..

15. Mən səndən gözəlini tapıb bilmədiyimdən, evlənə bilmədim. Bu, həm də mənim sənə verdiyim yüksək dəyər ölçümdür! Bəs əvəzində sən

mənə nə dəyər verdin?! Mən səni zamanın və taleyin qarşısında suçlu tutub, müqəssir kimi qiyamətə cən ittiham edəcəyəm!.. Vicdan məhkəməsinin qurduğu hax divanında nə cavab verəcəksən, onu bilmirəm.

16. Könlümün al qanı ilə suvarıdığım bağçamdakı al-qırmızı güllərə baxıb bəxtəvərlik verdilər. Bəxtəvərliyə düşdüm - könlüm evi bərhad, tale taxtım tarmar oldu.

Şakir Albaliyev

İTMİŞDİR

Cəbrayıl rayon sakinləri 1974-cü il təvəllüdü İlqar və İlham Qara oğlu Balacayev qardaşlarına, 1969-cu il təvəllüdü İmanov Mahmud Şirin oğluna, 1970-ci il təvəllüdü Musayev Ülfət Musa oğluna, 1967-ci il təvəllüdü İsgəndərov Mübariz Yunis oğluna, 1972-ci il təvəllüdü Məmmədov Kamil Rəvan oğluna verilmiş hərbi biletdi üçün etibarsız sayılır.

Gənclər günü qeyd edilmişdir

Fevralın 2-də Cəbrayıl rayon İcra Hakimiyyətinin, rayon Gənclər və İdman idarəsinin birgə təşkilatçılığı ilə rayonun idarə, müəssisə və təşkilatlarında çalışan gənc əməkdaşlar, ziyalılar, məktəbli gənclər, idmançılar və



findən qoyulan Gənclər gününün təsis edilməsindən, gənclərə göstərilən dövlət qayğısından danışırdı.

RIH başçısı çıxışında ölkə Prezidenti cənab İlham Əliyev tərəfindən qətiyyətlə həyata keçirilən gənclər siy-



gənc nəslin digər nümayəndələrinin iştirakı ilə "Cəbrayıl" sarayında "2 fevral - Gənclər günü" qeyd edilmişdir.

Tədbirdən əvvəl rayon gəncləri 4 saylı qəsəbə ərazisində salınmış "Şəhidlər" Abidə kompleksində torpaqlarımızın azadlığı uğrunda həlak olmuş şəhidlərimizin abidəsi önünə gül dəstələri qoyaraq ruhlarını ehtiramla yad etmişlər.

"Cəbrayıl" sarayında davam etdirilən tədbiri giriş sözü ilə Cəbrayıl rayon İcra Hakimiyyətinin başçısı Kamal Həsənov açmış, əsas Ümummilli Lider Heydər Əliyev tərə-

asətinin mahiyyətindən, gənclərin vətənpərvərlik tərbiyəsinə, təhsilinə və sağlamlığına göstərilən diqqətdən də ətraflı söhbət açmışdır.

Tədbirdə rayon Gənclər və İdman idarəsi il ərzində keçirilmiş tədbir və idman yarışlarında fəal iştirak etmiş gəncləri Fəxri Fərmanlarla təltif etmişdir.

Bayram tədbiri Biləsuvar Mədəniyyət və Turizm İdarəsinin Cəbrayıl rayon nümayəndəliyinin hazırladığı rəngarəng musiqi proqramı ilə davam etdirilmişdir.

"XUDAFƏRİN"

Vətəndaşların nəzərinə!

Azərbaycan Respublikasının daxili işlər naziri, general-polkovnik Ramil Usubov 2017-ci il fevral ayının 25-də saat 10:00-da Şirvan, Sabirabad, Salyan, Neftçala, Hacıqabul, Biləsuvar, Cəbrayıl, İmişli, Zərdab və Saatlı şəhər və rayonlarının sakinlərini Şirvan şəhər Polis Şöbəsinə qəbul edəcəkdir.

Vətəndaşlar daxili işlər orqanları əməkdaşlarının fəaliyyətinə və Daxili İşlər Nazirliyinin səlahiyyətlərinə aid məsələlərlə bağlı müraciət etməklə qəbula yazıla bilərlər.

Qəbula gələnlər şəxsiyyət vəsiqəsini təqdim etməlidirlər.

CƏBRAYIL RAYON POLİS ŞÖBƏSİ

Cəbrayıl RIH, YAP rayon təşkilatı və "Xudafərin" qəzeti

Cəbrayıl Rayon İcra Hakimiyyətinin başçısı Kamal Həsənova, əzizi **Rəfiqə Muxtar qızı Məmmədovanın** vəfatından kədərli vəziyyətini bildirir və dərin hüznə başsağlığı verir.

Yazıçı-publisist **İbrahimqızı Leyla Hüseynovanın** vəfatından kədərli vəziyyətini bildirir və övladlarına dərin hüznə başsağlığı verir.

Allah rəhmət eləsin!

Cəbrayıl RIH, YAP rayon təşkilatı və "Xudafərin" qəzeti

Mustafayeva Sərəncam Məhəmməd qızı
Qurbanova Rəfiqə İmamalı qızı
Piriyyə Seyfəddin Bayramqulu oğlu
Abbasov Uraynat Rza
İsgəndərova Gülsaba Köçəri
Qarayeva Sona Əmir qızı
Dostməmmədova Çimnaz Şahəli qızı
Seydaliyeva Diliş İsmayıl qızı
Məmmədov İsmayıl Şahburad oğlu
Məmmədova Fatma Təhməz qızı
Xəlilov İslam Məhəmməd oğlu
Abbasova Tahirə Hüseyn qızı
Quliyeva Şümən Mustafa
Abbasova Lətifə Adışirin qızı
Quliyev Xanhusəyn Xudamurad
Salahov Şahmar Ağafər oğlu
Həsənova Güləbətın Gəray qızı
Bayramova Sehranə Rza qızı

Xankişiyeva Zeynəb Zülfəli qızı
Abbasov Fikrət Qurban oğlu
Əliyev Əli Rəvan oğlu
Hacıyev Səfqulu Abbas oğlu
Rəhimov Süleyman Lətif oğlu
Məmmədova Sona Səfəralı qızı
Həsənova Şəfiqə Yolçu qızı
Abbasov Quşdan Əvəz oğlu
Hüseynova Mərziyə Hübət qızı
Quliyev Fərhad Fərhad
İbrahimova Sevdə İsmayıl qızı
Əzizov Ağamməd Baha oğlu
Əhmədov Yusif Əliağa oğlu
Babayeva Saliya Osman qızının

vəfatlarından kədərli vəziyyətini bildirir və ailə üzvlərinə dərin hüznə başsağlığı verir.

Allah rəhmət eləsin!

Baş redaktor:
Şakir Əlif oğlu
ALBALIYEV

Qəzet Ədliyyə Nazirliyində qeydə alınıb.

H/h:55233080000

kod: 200888

VÖEN: 9900003611

M/h: 013010001031

Kapitalbankın Cəbrayıl filialı

VÖEN: 8200035441

Ünvan: AZ 1037, Bakı şəh.,

Mətbuat prospekti, 529-cu məhəllə

"Azərbaycan" nəşriyyatı.

Telefon: (051) 441-15-82

Müəlliflərin mövqeyi ilə redaksiyanın mövqeyi üst-üstə düşməyə bilər.

Materiallardakı faktların doğruluğuna müəlliflər cavabdehdir.

Əlyazmalar geri qaytarılmır.

Qəzet "Açıq Səma" qəzetinin kompüter mərkəzində yığılıb, səhifələnilib və "Azərbaycan" nəşriyyatında çap edilib.
albalievshakir@rambler.ru
Sifariş №: 500
Tiraj: 1000